

हरिभूमि जशापुर-रायगढ़ भूमि

4

माली
प्रशिक्षणार्थियों ने
सीखी आधुनिक
बागवानी की
बारीकियां



तापमान



अधिकतम 24.2 डिग्री

न्यूनतम 12.2 डिग्री

बिलासपुर, शुक्रवार, 6 फरवरी 2026

पथलगांव | कुनकुरी | बगीचा | फरसाबाहार | कांसाबेल | दुलदुला | मनोरा

स्वदेश दर्शन योजना 2.0 के तहत जशापुर को मिली पर्यटन विकास की नई सौगात

वैश्विक पर्यटन स्थल के रूप में विकसित होगा मयाली: साय

हरिभूमि न्यूज | जशापुरनगर

मुख्यमंत्री विष्णु देव साय ने भारत सरकार के स्वदेश दर्शन योजना 2.0 की उप-योजना सीबीडी की अंतर्गत स्वीकृत मयालीदुबगीचा विकास परियोजना का आज मयाली नेचर कैम्प में भूमिपूजन किया। इस सके अंतर्गत लगभग 10 करोड़ रुपये की लागत से मयाली, विश्व के

■ होम स्टे, रिसोर्ट्स, पाथवे, लैंडस्केपिंग सहित विभिन्न पर्यटक सुविधाएं होगी विकसित

■ मुख्यमंत्री साय ने मयालीदुबगीचा विकास परियोजना

सबसे बड़े शिवलिंग मधेश्वर पर्वत एवं बगीचा स्थित कैलाश गुफा में पर्यटन सुविधाओं को विकसित करने विभिन्न कार्य किये जाएंगे। मयालीदुबगीचा विकास परियोजना के माध्यम से क्षेत्र की प्राकृतिक, सांस्कृतिक एवं जनजातीय विरासत को संरक्षित करते हुए समुदाय आधारित पर्यटन को सशक्त किया जाएगा। इससे स्थानीय युवाओं को रोजगार के नए अवसर मिलेंगे और जशापुर जिले को एक प्रमुख पर्यटन गंतव्य के रूप में नई पहचान प्राप्त होगी। इस अवसर पर मुख्यमंत्री साय ने क्षेत्रवासियों को बधाई देते हुए कहा कि आज का दिन जशापुर जिले के पर्यटन विकास के लिए ऐतिहासिक है। आज यहां पर



पर्यटन के नए केंद्र के रूप में उभरेगा क्षेत्र

मयाली क्षेत्र को प्राकृतिक, धार्मिक और वाणिज्य पर्यटन के एक समग्र गंतव्य के रूप में विकसित किया जाएगा। क्षेत्र में पर्यटन एवं आस्थापूर्वक सफाई को सुदृढ़ करने हेतु अनेक विकास कार्य प्रस्तावित एवं स्वीकृत किए गए हैं, जिनके पूर्ण होने पर मयाली की पहचान एक सुव्यवस्थित, आकर्षक और पर्यटक-अनुकूल स्थल के रूप में स्थापित होगी। परियोजना के अंतर्गत मयाली में 05 पर्यटक कॉन्ट्रोल, कॉन्फ्रेंस हॉल, कव्चेन हॉल, रिस्कल डेवलपमेंट सेंटर, अरु प्रवेश द्वार, बाउंड्री वॉल, आधुनिक टॉयलेट सुविधा, लैंडस्केपिंग तथा पाथवे का निर्माण किया जाएगा। इन सुविधाओं से न केवल पर्यटकों को ठहराव और आराम के साथ ही आवश्यकताओं की पूर्ति होगी, बल्कि स्थानीय युवाओं को कौशल विकास के माध्यम से रोजगार के नए अवसर भी उपलब्ध होंगे। धार्मिक पर्यटन को बढ़ावा देने के उद्देश्य से शिव मंदिर क्षेत्र में भी विकास कार्य प्रस्तावित हैं। यहां प्रवेश द्वार का निर्माण, स्क्वैड टॉयलेट सुविधा, सौरचालित पंपिंग तथा सुगम आवागमन के लिए पाथवे का विकास किया जाएगा, जिससे श्रद्धालुओं को बेहतर सुविधाएं मिलेंगी और धार्मिक आस्था से जुड़ा पर्यटन सशक्त होगा। इसी प्रकार बगीचा क्षेत्र के कैलाश गुफा परिसर को भी एक सुव्यवस्थित पर्यटन स्थल के रूप में विकसित किया जाएगा। यहां प्रवेश द्वार, टॉयलेट, पिकनिक पिंडी (स्पॉट), रैस्टिंग शेड, घाट का विकास, पाथवे तथा सीढ़ियों/रैलिंग का निर्माण किया जाना प्रस्तावित है। इससे प्राकृतिक सौंदर्य के बीच सुरक्षित एवं

सुविधाजनक पर्यटन अनुभव सुनिश्चित होगा। उक्त सभी कार्य भारत सरकार के पर्यटन मंत्रालय द्वारा संचालित स्वदेश दर्शन योजना 2.0 की उप-योजना सीबीडी योजना के अंतर्गत स्वीकृत मयाली-बगीचा विकास परियोजना के माध्यम से किए जाएंगे। परियोजना के क्रियान्वयन से मयाली और बगीचा क्षेत्र में पर्यटन गतिविधियों में वृद्धि, स्थानीय अर्थव्यवस्था को मजबूती, रोजगार के अवसरों का सृजन तथा क्षेत्र की सांस्कृतिक-प्राकृतिक पहचान को राष्ट्रीय स्तर पर पहचान मिलने की संभावना है। आने वाले समय में यह क्षेत्र जशापुर जिले के प्रमुख पर्यटन मानचित्र पर एक सशक्त और आकर्षक गंतव्य के रूप में उभरेगा। इस अवसर पर कार्यक्रम में विशिष्ट अतिथियों के रूप में मुख्यमंत्री साय की धर्मपत्नी कौशल्या साय, उपाध्यक्ष सरगुजा क्षेत्र आदिवासी विकास प्राधिकरण एवं अध्यक्ष पथलगांव गोमती साय, अध्यक्ष छत्तीसगढ़ टूरिज्म बोर्ड नीलु शर्मा, अध्यक्ष छत्तीसगढ़ भवन एवं अन्य योजनार्थक कर्मकार मंडल रामप्रताप सिंह, अध्यक्ष छत्तीसगढ़ माटीकरा बोर्ड शंभुनाथ चक्रवर्ती, अध्यक्ष छत्तीसगढ़ अंतरावसायी राज्य सहकारी वित्त एवं विकास निगम सुरेंद्र कुमार बेसरा, सदस्य छत्तीसगढ़ राज्य महिला आयोग प्रियवन्दा सिंह जुदेव, उपाध्यक्ष नगर पालिका जशापुर शीर्ष प्रताप सिंह जुदेव, सचिव छत्तीसगढ़ पर्यटन विभाग रोहित यादव, प्रबंध संचालक छत्तीसगढ़ टूरिज्म बोर्ड विवेक आचार्य, कलेक्टर रोहित व्यास, एसएसपी लाल उमेश सिंह सहित क्षेत्रीय जनप्रतिनिधि सहित ग्रामीणजन मौजूद रहे।

स्थानीय लोगों को मिलेगा। इसके लिए छत्तीसगढ़ में होम-स्टे नीति भी लागू की गई है। ग्रामीण परिवार अपने घरों को होम-स्टे बनाकर पर्यटन से सीधे जुड़ सकेंगे। इस तरह से होम-स्टे से स्थानीय लोगों को रोजगार भी मिलेगा। इसके साथ ही पर्यटकों को स्थानीय संस्कृति को करीब से जानने का अवसर मिलेगा। हमारे बेटे-बेटियों के लिए भी यह एक नया अवसर है। परियोजना के तहत बनने वाले रिस्कल डेवलपमेंट सेंटर में टूर गाइड, होटल सेवा, एडवेंचर स्पोर्ट्स, हस्तशिल्प और डिजिटल बुकिंग की ट्रेनिंग दी जाएगी। मयाली क्षेत्र के विकास से जशापुर के न सिर्फ पर्यटन क्षेत्र को बल्कि सांस्कृतिक और सामाजिक विभिन्नताओं को भी देश विदेश के लोग जानेंगे।

साय ने लिया एडवेंचर स्पोर्ट्स का आनंद

मुख्यमंत्री विष्णुदेव साय गुरुवार को उत्साहपूर्ण और ऊर्जावान अंदाज में नजर आए। उन्होंने जिले के लोकप्रिय पर्यटन स्थल मयाली नेचर कैम्प में न केवल विभिन्न साहसिक खेल गतिविधियों का स्वयं अनुभव किया, बल्कि कई नए एडवेंचर स्पोर्ट्स की औपचारिक शुरुआत भी की।

मुख्यमंत्री ने नियमानुसार 10 रुपये का प्रवेश शुल्क अदा कर नेचर कैम्प में प्रवेश करते हुए आम नागरिकों को नियमों के पालन और समानता का एक सशक्त संदेश दिया। इस अवसर पर उनकी धर्मपत्नी कौशल्या साय, विधायक गोमती साय, छत्तीसगढ़ भवन एवं अन्य सन्निर्माण कर्मकार कल्याण मंडल के अध्यक्ष डॉ. रामप्रताप सिंह, पर्यटन विभाग के सचिव डॉ. रोहित यादव,



छत्तीसगढ़ टूरिज्म बोर्ड के प्रबंध संचालक विवेक आचार्य, कलेक्टर रोहित व्यास, वरिष्ठ पुलिस अधीक्षक डॉ. लाल उमेश सिंह, जिला पंचायत सीईओ अधिपेक कुमार, वन मंडलाधिकारी शशि कुमार सहित जनप्रतिनिधिगण, अधिकारी-कर्मचारी एवं खेल प्रेमी बड़ी संख्या में उपस्थित रहे।

गृहग्राम बगिया से रवाना किया बाल विवाह मुक्ति रथ



जशापुरनगर। बाल विवाह के खिलाफ संघर्ष को राज्य के अंतिम छोर तक पहुंचाने व बाल विवाह मुक्त छत्तीसगढ़ के लक्ष्य को हासिल करने के लिए मुख्यमंत्री विष्णु देव साय ने अपने गृह नगर जशापुर से 'बाल विवाह मुक्ति रथ' को हरी झंडी दिखाकर रवाना किया। इस रथ पर बाल विवाह के खिलाफ जागरूकता फैलाने वाले संदेशों के साथ इसके विरुद्ध प्रतिज्ञा लेने के लिए एक शपथ पत्र भी लगाया गया है। यह रथ 8 मार्च तक पूरे राज्य के गांवों और कस्बों से गुजरेंगा। बाल विवाह के खिलाफ भारत सरकार के 100 दिवसीय राष्ट्रव्यापी गहन जागरूकता अभियान के तहत जिले में समर्पित सेंटर फॉर पावर्टी एलिमिनेशन एंड सोशल रिसर्च 'बाल विवाह मुक्ति रथ' निकाल रहा है। समर्पित संस्था बाल अधिकारों की सुरक्षा के लिए नागरिक समाज संगठनों के देश के सबसे बड़े नेटवर्क जस्ट राइट्स फॉर चिल्ड्रेन (जेआरसी) का सहयोगी संगठन है। जेआरसी के 250 से भी अधिक सहयोगी संगठन देश के 450 जिलों में बाल विवाह के खत्म व बाल संरक्षण तंत्र को मजबूती देने के लिए काम कर रहे हैं।

बालविवाह खात्मे की लड़ाई में छत्तीसगढ़ अग्रणी

बाल विवाह के खत्म की देशव्यापी लड़ाई में छत्तीसगढ़ अग्रणी भूमिका में रहा है। राज्य का बालोद जिला वर्ष 2025 में देश का पहला बाल विवाह मुक्त जिला बना, वहीं सूरजपुर जिले के जिला प्रशासन ने 75 ग्राम पंचायतों को बाल विवाह मुक्त पंचायत घोषित किया है। 'बाल विवाह मुक्ति रथ' से यह अपेक्षा की जा रही है कि वह 'बाल विवाह मुक्त छत्तीसगढ़' का संदेश राज्य के अंतिम छोर और अंतिम गांव तक पहुंचाएगा।

बाल विवाह में सहयोग करने वालों पर होगी कानूनी कार्रवाई

बाल विवाह प्रतिषेध अधिनियम (पीसीएमए), 2006 के अनुसार, जो भी बाल विवाह का आयोजन करता है, उसे बढ़ावा देता है, जानबूझकर उसमें भाग लेता है या बाल विवाह से संबंधित किसी भी प्रकार की सेवा प्रदान करता है, उस पर कानूनी कार्रवाई की जाएगी।

मुख्यमंत्री ने बगिया में सुनी आमजन की समस्याएं

जशापुर प्रवास के दौरान मुख्यमंत्री विष्णु देव साय अपने गृह ग्राम बगिया पहुंचे, जहां उन्होंने जनदर्शन कार्यक्रम आयोजित कर क्षेत्रवासियों से प्रत्यक्ष संवाद किया। इस दौरान बड़ी संख्या में ग्रामीणों एवं आम नागरिकों ने कार्यक्रम में उपस्थित होकर अपनी समस्याएं, मांगें एवं सुझाव मुख्यमंत्री के समक्ष रखे। मुख्यमंत्री साय ने जनदर्शन कार्यक्रम में पहुंचे प्रत्येक व्यक्ति की बात गंभीरता से सुनी और संबंधित अधिकारियों को समस्याओं के त्वरित निराकरण के निर्देश दिए। उन्होंने कहा कि प्रदेश सरकार आम जनता की समस्याओं के समाधान के लिए पूरी तरह प्रतिबद्ध है तथा जनदर्शन जैसे कार्यक्रमों के माध्यम से सीधे जनता से संवाद कर उनकी समस्याओं को प्राथमिकता के साथ हल किया जा रहा है। कार्यक्रम के दौरान ग्रामीणों ने सड़क, पेयजल, बिजली, शिक्षा, स्वास्थ्य सहित विभिन्न मूलभूत सुविधाओं से जुड़ी समस्याओं को मुख्यमंत्री के समक्ष रखा। मुख्यमंत्री ने अधिकारियों को निर्देशित किया कि प्राप्त आवेदनों का शीघ्र निराकरण सुनिश्चित किया जाए, ताकि लोगों को राहत मिल सके।



प्रदेश के विकास में ग्रामीण क्षेत्रों की महत्वपूर्ण भूमिका

इस अवसर पर मुख्यमंत्री विष्णु देव साय ने कहा कि प्रदेश के विकास में ग्रामीण क्षेत्रों की महत्वपूर्ण भूमिका है और सरकार गांवों के समग्र विकास के लिए लगातार कार्य कर रही है। उन्होंने क्षेत्रवासियों को आश्वासन दिया कि उनकी हर समस्या का समाधान प्राथमिकता से किया जाएगा। जनदर्शन कार्यक्रम के दौरान जनप्रतिनिधि, प्रशासनिक अधिकारी तथा बड़ी संख्या में ग्रामीणजन उपस्थित रहे।

एनएच करने वाले गिरोह का सरगना गिरफ्तार करने वाले गिरोह का सरगना गिरफ्तार

हरिभूमि न्यूज | अंबिकापुर

एनएच व रिंग रोड किनारे खड़े वाहनों से डीजल चोरी करने वाले गिरोह के खिलाफ सरगुजा पुलिस की कार्रवाई जारी है। अब पुलिस ने गिरोह के सरगना और चोरी का डीजल खरीदने वाले मुख्य आरोपी को गिरफ्तार किया है। आरोपी चोरों से 65 रुपये का डीजल खरीद लेता था और अन्य वाहन चालकों को 80-90 रुपये प्रति लीटर के हिसाब से बेच देता था। पुलिस ने आरोपी आदतन बदमाश है और उसके खिलाफ एमपी, छत्तीसगढ़ में अनेकों प्रकरण दर्ज है। बता दें कि सरगुजा में डीजल चोर गिरोह एनएच व रिंग रोड किनारे खड़े वाहनों से डीजल चोरी करने का काम करता है। डीजल चोर गिरोह द्वारा वाहनों के टैंकर ढक्कन तोड़कर डीजल की चोरी की जाती थी। चोरों ने 10 नवम्बर 2025 की रात लखनपुर एनएच 130 पर जजगा में ढाबा किनारे खड़े ट्रक क्रमांक सीजी 10 बीआर 2292 से टैंकर का ढक्कन तोड़कर 280 लीटर डीजल की चोरी की थी। इसके साथ ही 23 अक्टूबर की रात लखनपुर सिंगीटाटा के समीप एनएच किनारे खड़े ट्रक क्रमांक सीजी 04 व्हाएल 3477 से 300 लीटर, सीजी 15 ईए 8003 से करीब 180 लीटर, ट्रक क्रमांक सीजी 15 ईए 8004 से 200 लीटर



कुल 680 लीटर डीजल की चोरी की गई थी। मामले में पुलिस द्वारा बीएनएस की धारा 305(सी), 3(5), 317(4), 111(1), (ii) के तहत अपराध दर्ज कर मामले की जांच की जा रही थी। जांच के दौरान पुलिस ने पूर्व में डीजल चोर गिरोह के आरोपियों हीरालोनी, रोहित लोनी, ध्रुव लोनी, बसंत लोनी को 65 रुपये प्रति लीटर में एमपी से गिरफ्तार कर जेल भेज दिया था इसके साथ ही एसएसपी व डीआईजी राजेश कुमार अग्रवाल गिरोह के सरगना पर कार्रवाई करने के निर्देश दिए गए थे। ऐसे में पुलिस टीम द्वारा आरोपी की तलाश की जा रही थी। जांच के दौरान पुलिस ने एमपी अनूपपुर जैतहरी खुटाटोला निवासी 39 वर्षीय रमेश गुप्ता आ राम प्रसाद गुप्ता को हिरासत में लेकर पूछताछ की तो आरोपी ने अपना जुर्म कबूल कर लिया। आरोपी ने पुलिस को बताया कि वर्ष 2022 में सूरजपुर जेल में बंद रहने के दौरान उसकी पहचान डीजल चोर आरोपी हीरा लोनी, रोहित लोनी, ध्रुव लोनी, बसंत लोनी से हुई थी जिसके बाद सभी ने मिलकर डीजल चोरी की योजना बनाई और जेल से बाहर आकर बारदात को अंजाम दे रहे थे। आरोपी रमेश गुप्ता ने पुलिस को बताया कि वह चोरी के डीजल को 65 रुपये प्रति लीटर में एमपी से गिरफ्तार कर जेल भेज दिया था। पुलिस के अनुसार आरोपी के खिलाफ कबीरधाम, जयनगर, जैतहरी, बिजुरी, लखनपुर, मणीपुर, कोतवाली, गांधीनगर में अपराध दर्ज है। पुलिस ने मुख्य सरगना को गिरफ्तार कर जेल भेज दिया है। इस कार्रवाई में थाना प्रभारी लखनपुर सम्पत पोटाई, प्रधान आरक्षक सुरजीत कोरी, रवि सिंह, आरक्षक अरुण कुमार अंसारी, राजकुमार, राकेश एक्का सक्त्रिय रहे।

खबर संक्षेप

पण्डो समाज की भूमि पर अवैध अतिक्रमण हटाने सौंपा ज्ञापन



अम्बिकापुर। लखनपुर तहसील अंतर्गत ग्राम पंचायत मांजा के राजाकटेल में निवासरत पण्डो समुदाय के लोगों ने दूसरे राज्यों से आए विशेष समुदाय के लोगों पर उनकी पुस्तैनी भूमि पर जबरन मकान बनाकर कब्जा करने एवं विरोध करने पर धमकी देने का आरोप लगाया है तथा कलेक्टर को ज्ञापन सौंप अवैध अतिक्रमण हटाने की मांग की है। इस दौरान पण्डो समुदाय के लोगों ने बताया कि पण्डो राज्यों से आए विशेष समुदाय के लोग उनकी पुस्तैनी जमीन पर जबरिया मकान बनाकर भूमि पर अवैध कब्जा कर रहे हैं। जिससे उनकी कृषि भूमि सिमटते जा रही है साथ ही जीविकोपार्जन का संकट उत्पन्न हो रहा है। बाहरी लोगों की बसाहट बढ़ने के कारण पारंपरिक सांस्कृतिक एवं सामाजिक व्यवस्था पर भी विपरीत प्रभाव पड़ रहा है। ग्रामीणों ने अवैध अतिक्रमण हटाने के साथ ही समुदाय के लोगों की भूमि को संरक्षित करने की मांग की है। इस दौरान सनमान पण्डो, दरोगा पण्डो, गणेश पण्डो, राजेश पण्डो, रामधन पण्डो सहित अन्य ग्रामीण उपस्थित थे।

एसईसीएल सुरक्षा अमले ने खदान के बाहर दर्जनों बैरियों में भरा कोयला किया जात बिश्रामपुर।

एसईसीएल सुरक्षा अमले ने खदान के बाहर दर्जनों बैरियों में भरा कोयला किया जात बिश्रामपुर। एसईसीएल बिश्रामपुर के आमगांव, अमरा व गायत्री खदान से संगठित रूप से कोयला चोरी का कार्य बंदस्तूर जारी है, खदानों में पर्याप्त सुरक्षा व्यवस्था का अभाव चोरों के लिए खदान साबित हो रहा है, मंगलवार की प्रातः एसईसीएल के क्षेत्रीय सुरक्षा अधिकारी को सूचना मिली कि आमगांव और गायत्री खदान में जबरन प्रवेश कर बड़ी मात्रा में कोयला चोरी कर ले जा रहे हैं, सूचना पर मंगलवार को हथियार बंद जवानों को लेकर बड़े संख्ये सुरक्षा अधिकारी गायत्री खदान पहुंचे, जहां जवानों को देख कोयला चोर मौके पर कोयला छोड़ भाड़क लेकर भाग निकले, बाद में सुरक्षा अमले ने खदान के मैनेजर से मदद लेकर कर्मचारियों के माध्यम से खदान के बाहर बड़ी मात्रा में बोरो में भरे कोयले को जात कर स्टॉक में सुरक्षित रखवाया है, इसके बाद सुरक्षा अमले की टीम आमगांव खदान पहुंची, यहां भी खदान के बाहर बड़ी संख्या बाहरी लोग भाड़क लेकर कोयला चोरी करने के उद्देश्य से खदान पहुंचे थे, जो जवानों को देख इधर उधर भागने लगे, जिसके बाद सुरक्षा अधिकारी ने उन्हें अंतिम चेतावनी देकर छोड़ दिया है।

छात्राओं से दुर्व्यवहार व्याख्याता निलंबित

अम्बिकापुर। शासकीय उच्चतर माध्यमिक विद्यालय में ड्राकला में पदस्थ व्याख्याता एलबी युवनाथ यादव को गंभीर आरोपों के चलते तत्काल प्रभाव से निलंबित कर दिया गया है। लोक शिक्षण संचालनालय ने 3 फरवरी 2026 को जिला आदेश के तहत निलंबित की कार्यवाही की है। जिला शिक्षा अधिकारी के अनुसार श्री यादव पर विद्यालय ने छात्राओं से आपत्तिजनक, अशोभनीय व अशुभ प्रवृत्तियां करने, विद्यालय परिसर में शराब पीने, कार्य समय में मोबाइल फोन में व्यस्त रहने का आरोप लगाया था जो जांच में सही पाया गया है। जांच प्रतिवेदन में यह भी उल्लेख किया गया है कि श्री यादव का आचरण छत्तीसगढ़ सिविल सेवा (आचरण) नियम 1965 के नियम 3, 22 एवं 23 के विपरीत है। इस आधार पर उन्हें छत्तीसगढ़ सिविल सेवा (वर्गीकरण, नियंत्रण तथा अपील) नियम 1966 के नियम 9 के तहत निलंबित किया गया है। निलंबन अवधि के दौरान श्री यादव को मुख्यालय जिला शिक्षा अधिकारी अधिकारी कार्यालय सरगुजा नियत किया गया है तथा उन्हें नियमानुसार जीवन निर्वाह भत्ता प्रदान किया जाएगा।

राष्ट्रप्यापी हड़ताल को लेकर श्रमिक संगठनों की संयुक्त मोर्चा की बैठक बिश्रामपुर।

श्रम कानूनों के प्रभावी होने की आशंका और श्रम संगठनों के अस्तित्व पर संकट को लेकर भारतीय मजदूर संघ को छोड़कर शेष सभी श्रमिक संगठनों द्वारा 12 फरवरी को आहूत राष्ट्रप्यापी हड़ताल के संबंध में एचएमएस कार्यालय में संयुक्त श्रम संगठनों की बैठक आयोजित की गई। श्रमिक नेता रामाशेष पॉल की अध्यक्षता में हुई बैठक में एचएमएस, एटक, इंटक एवं सीटू के पदाधिकारियों ने हड़ताल को सफल बनाने की रणनीति पर चर्चा की गई। इस दौरान वक्ताओं ने कहा कि चार श्रम कानून लागू होने से मजदूरों के अधिकार प्रभावित होंगे, इसलिए हड़ताल आवश्यक है। बैठक में एटक से पंकज गर्ग, इंटक से अजीत यादव, सीटू से अप्पा राव और एचएमएस से देवेन्द्र मिश्रा ने अपने विचार रखे और सभी संगठनों से अभी से तैयारी में जुटने का आह्वान किया। बैठक में बड़ी संख्या में श्रमिक नेता व कोल कामगार उपस्थित रहे।

शराब बिक्री कर रही महिला गिरफ्तार

अम्बिकापुर। महिआ बिक्री कर रही महिला को गश्त कर रहे संभागीय आवकरी उड़नदस्ता की टीम ने गिरफ्तार किया है। महिला के विरुद्ध आबकारी एक्ट के तहत अपराध दर्ज कर न्यायालय पेश किया गया जहां से उसे जेल भेज दिया गया है। क्षेत्र में गश्त कर रहे संभागीय आवकरी उड़नदस्ता टीम को मुखबिर से सूचना मिली कि मंडा कला निवासी बसंती केकट अपने घर में भारी मात्रा में महिआ शराब बनाकर बिक्री कर रही है। लोक अभियोजक

बिना टीपी तस्कर भेज रहे दक्षिण भारत, वर्षों से चल रहा वनोपज का अवैध कारोबार

नेशनल पार्क एवं सामान्य वनों से संग्रहित मोहलाईन पत्ते की हो रही तस्करी

हरिभूमि न्यूज, बिहारपुर।

गुरुघासी दास नेशनल पार्क एवं सामान्य वनों से तस्करी मोहलाईन पत्ते की धड़ल्ले से तस्करी कर रहे हैं। वन अमले की लापरवाही के कारण तस्करी बिना टीपी पत्ते का अवैध परिवहन भी कर रहे हैं। दक्षिण भारत के राज्यों में मोहलाईन पत्ते की भारी मांग होने के कारण तस्करी मोहलाईन पत्ते को बेचकर मोटी कमाई कर रहे हैं वहीं धड़ल्ले से चल रही अवैध तस्करी से वन विभाग को राजस्व की हानि हो रही है। मोहलाईन आदिवासी संस्कृति एवं आजीविका का अभिन्न अंग है। यह कंदयुक्त बेल है जो जंगल के पेड़ों पर फैलता है। इसके पत्ते बेहद मजबूत एवं बड़े आकार के होते हैं। आदिवासी समुदाय पत्तों का उपयोग पूजा-पाठ में करता है। अब पत्तों का दोना-पतल बनाने के साथ ही अन्य व्यावसायिक उपयोग किया जा रहा है।

मोहलाईन पत्ता को वन विभाग द्वारा वनोपज की श्रेणी में शामिल किया गया है तथा इसके परिवहन के लिए अभिवहन पास आवश्यक निर्धारित किया है। दो दशक पूर्व तक मोहलाई पत्ता सरगुजा संभाग के सभी जंगलों में मिलता था लेकिन बेतरतीब दोहन के बाद अब मोहलाईन के पौधे गुरु घासीदास नेशनल पार्क एवं आसपास के सामान्य जंगलों में बचे हैं। पत्तों का व्यावसायिक उपयोग होने के कारण दक्षिण भारत के राज्यों में इसकी भारी मांग है। पूर्व में ठेकेदार के लिए पत्तों का संग्रहण करने वाले मुंगी पिछले कुछ सालों से लगातार मोहलाईन पत्ते की तस्करी कर मोटी कमाई कर रहे हैं। ग्रामीण परिवार रोज जंगल से पत्तों का संग्रहण कर बांस के डंडे व रस्सी के सहारे बंडल तैयार करते हैं तथा तस्करो को सूचना देते हैं। सूचना पर तस्करी घ-घर से पत्तों को तोल कर खरीदते हैं। सूत्रों के अनुसार तस्करी वनक्षेत्र के विभिन्न गांवों से खरीदे गए पत्तों को बैकुंठपुर में संग्रहित करते हैं टुक से दक्षिण भारत के राज्यों में भेजते हैं। हेरानी की बात है कि वर्षों से चले रहे इस अवैध कारोबार में तस्करो ने कभी विभाग से अभिवहन पास लेने की भी जरूरत नहीं समझी। वन अधिकारियों को भी वर्षों से चल रहे इस अवैध कारोबार की जानकारी नहीं है न ही विभाग ने वनोपज के अवैध परिवहन को रोकने के लिए ही कोई पहल की है।



जांच चौकी में खानापूति

वनोपजों की तस्करी रोकने गुरु घासीदास नेशनल पार्क द्वारा सीमावर्ती क्षेत्रों में जगह-जगह जांच चौकी स्थापित की गई तथा कर्मचारियों को तैनात किया गया है। जांच चौकी के रास्ते ही तस्करी मोहलाईन पत्ते का अवैध परिवहन करते हैं। मध्यप्रदेश की सीमा पर नवाटोला में अंतरराज्यीय जांच चौकी स्थापित की गई है जबकि मोहरसोप, मकराडुआरी एवं रामगढ़ में गुरु घासीदास नेशनल पार्क द्वारा जांच चौकी बनाकर कर्मचारियों को तैनात किया गया है। तस्करी मोहरसोप जांच चौकी के रास्ते अवैध परिवहन करते हैं लेकिन कभी कभी वनकर्मी ने इसकी जांच करने की कोशिश नहीं की। इस संबंध में वन परिक्षेत्राधिकारी मेवालाल पटेल ने बताया कि पूर्व में विभाग द्वारा मोहलाईन पत्ते का टैटर कर ठेकेदार को संग्रहण के लिए तैनात किया था। वर्तमान पत्ता संग्रहण का टैटर नहीं हुआ है न ही किसी को टीपी जारी किया गया है। इस संबंध में जानकारी लेता हूँ।

दो गांवों में अधिक संग्राहक

विकासखण्ड ओड़गी अंतर्गत दूरस्थ ग्राम रसौकी एवं उमझार में मोहलाईन पत्ते के संग्राहक अधिक हैं। संग्राहक परिवार के सदस्य सुबह जंगल में पहुंच जाते हैं तथा पत्ते तोड़कर घर लाते हैं जहां इनका बंडल बनाया जाता है। ये दोनों गांव गुरुघासी दास नेशनल पार्क एवं पास के सामान्य जंगल में बसे हैं। इन्हीं दोनों गांवों के जंगलों में मोहलाईन की बेल बहुतायत में है। आसपास के जंगलों में बेल की संख्या कम होने के कारण ग्रामीण इसका संग्रह नहीं करते। पर्याप्त बंडल तैयार करने के बाद ग्रामीण तस्करो को सूचना देते हैं। सूचना पर तस्करी पिकअप लेकर पहुंचते हैं तथा पत्तों को बैकुंठपुर में भंडारित करते हैं। बताया जा रहा है कि पांच साल पूर्व विभाग ने पत्ता संग्रहण के लिए ठेका भी किया था लेकिन बाद में कमी ठेका नहीं हुआ।

बैरियर पर कराता हूँ जांच

इस संबंध में तत्काल बैरियर पर तैनात कर्मचारियों को सूचना देकर जांच कराता हूँ। अवैध संग्रहण एवं परिवहन के विरुद्ध कार्रवाई की जाएगी। जितेंद्र कुमार चंद्रवंशी

रेंजर, गेमरेंजर रिटैंड गुरुघासीदास नेशनल पार्क

रोजगार सचिव के कार्यों से ग्रामीणों में आक्रोश, विधायक से की शिकायत

हरिभूमि न्यूज, शंकरगढ़

ग्राम पंचायत जमोहर में रोजगार सचिव आशा पैकरा के खिलाफ ग्रामीणों में भारी आक्रोश है। ग्रामीणों ने रोजगार से जुड़े कार्यों में अनियमितता, अभद्र व्यवहार और शासन की योजनाओं में लापरवाही के आरोप लगाते हुए विधायक से शिकायत की। शिकायत के बाद विधायक ने मामले को गंभीरता से लेते हुए जनपद पंचायत सीईओ को प्रकरण की जांच कर आवश्यक कार्रवाई के निर्देश दिए हैं। ग्रामीणों ने बताया कि रोजगार सचिव द्वारा खंती खुदाई कार्य के दौरान मजदूरों से अभद्र भाषा का प्रयोग किया जाता है। साथ ही प्रधानमंत्री आवास योजना एवं अन्य आवासीय योजनाओं में जीओ-टैगिंग में गड़बड़ी और फर्जी हाजिरी दर्ज करने का आरोप लगाए हैं। ग्रामीणों का कहना है कि रोजगार सचिव उनकी समस्याएं सुनने के बजाय उन्हें अनदेखा करती हैं, जिससे मजदूरों और हितग्राहियों में नाराजगी बढ़ रही है। ग्रामीणों ने यह भी आरोप लगाया कि जनमन योजना के



अंतर्गत पहाड़ी कोरवा समुदाय के लिए स्वीकृत आवास की राशि निकाल ली गई, लेकिन आवास को अब तक पूर्ण नहीं किया गया। निर्धारित मापदंड के विपरीत छोट और अधूरा आवास बनाए जाने की बात भी सामने आई है, जिससे हितग्राही परिवार को परेशानियों का सामना करना पड़ रहा है। इस संबंध में सहायक प्रोग्राम ऑफिसर प्रीति प्रियंका लकड़ा ने बताया कि जी राम जी की बैठक के दौरान आवेदन प्राप्त हुई थी। फिलहाल जांच नहीं हो सकी है हम मौके पर जांच कर कार्रवाई करेंगे।

सजेस बिश्रामपुर में जरूरतमंद छात्राओं को वितरण की गई साईकल



बिश्रामपुर। स्वामी आत्मानंद हिंदी माध्यम विद्यालय बिश्रामपुर में सरस्वती साइकिल वितरण योजना अंतर्गत कक्षा नौवीं की जरूरतमंद छात्राओं को साइकिल वितरण किया की गई, कार्यक्रम को अतिथि के रूप में शाला विद्यालय के अध्यक्ष संजय सिंह, नगर पंचायत बिश्रामपुर अध्यक्ष श्रीमती निर्मला यादव, नगर पंचायत उपाध्यक्ष दीपेंद्र सिंह चौहान राजेश यादव, पार्षद रविशंकर बडुआ, पार्षद अमरेश प्रसाद, सूरज सेठी, राजेंद्र पासवान, विद्यालय की प्राचार्य सूचिता खलखो, संकुल समन्वयक पंकज सिंह उपस्थित थे, कार्यक्रम की शुरुआत अतिथियों द्वारा मां सरस्वती के छात्रांचित पर दीप प्रज्वलन एवं सरस्वती वंदना गायन द्वारा किया

गया, विद्यालय के छात्रों द्वारा आकर्षक संस्कृति कार्यक्रम प्रस्तुत किए गए, इस दौरान प्राचार्य सूचिता खलखो द्वारा विद्यालय का प्रतिवेदन प्रस्तुत कर अतिथियों को कक्षा 10 वीं व 12 वीं की बोर्ड परीक्षा की तैयारी से अवगत कराते हुए आश्चस्त किया कि इस वर्ष का रिजल्ट काफी अच्छा रहेगा, अतिथियों ने भी अपने अपने विचार व्यक्त कर बच्चों को परीक्षा की तैयारियों पर विशेष ध्यान देने को कहा। नगर पंचायत अध्यक्ष द्वारा विद्यालय में स्टेज की मरम्मत एवं उस पर शेंड निर्माण कराने और एक शौचालय से निर्माण की घोषणा की, इसके पश्चात अतिथियों द्वारा कक्षा नौवीं के छात्राओं को तिलक लगा एवं मिठाई खिलाकर उन्हें साइकिल वितरण किया।

छात्रा से छेड़छाड़ के दोषी कॉलेज के तत्कालीन प्रमारी प्राचार्य को डेढ़ साल की सजा

हरिभूमि न्यूज रामानुजगंज

शिक्षण संस्थानों में छात्राओं की गरिमा और सुरक्षा से जुड़े मामलों पर कड़ा संदेश देते हुए प्रधान, रामानुजगंज में प्रभारी प्राचार्य के पद पर पदस्थ था। उन्होंने बताया कि घटना 12 अगस्त 2024 की है, जब कॉलेज की एक छात्रा अपनी सहेली के साथ एक आवेदन पर हस्ताक्षर कराने प्रभारी प्राचार्य के कक्ष में गई थी। इसी दौरान आरोपित ने छात्रा के साथ आपत्तिजनक इशारे किए और उससे कक्षा कि वह कमरे में आए, तब उसका काम किया जाएगा।

राजपुर। विकासखंड स्तरीय सरगुजा ओलंपिक में विजेता खिलाड़ियों को किया गया सम्मानित

राजपुर। विकासखंड स्तरीय सरगुजा ओलंपिक 2026 का बुधवार को समापन किया गया। प्रतियोगिता के समापन में मुख्य अतिथि भाजपा जिला अध्यक्ष ओमप्रकाश जायसवाल रहे, जबकि कार्यक्रम की अध्यक्षता भाजपा प्रदेश मंत्री शिवनाथ यादव ने की। इस दौरान जिलाध्यक्ष श्री जायसवाल ने कहा कि सरगुजा ओलंपिक केवल एक खेल प्रतियोगिता नहीं, बल्कि ग्रामीण और शहरी क्षेत्रों की छिपी खेल प्रतिभाओं को मंच प्रदान करने का सशक्त माध्यम है। समारोह के दौरान विभिन्न खेल विधाओं में उत्कृष्ट प्रदर्शन करने वाले विजेता एवं उपविजेता खिलाड़ियों और टीमों को अतिथियों द्वारा शील्ड एवं मेमोंटो

श्रीमद् भागवत कथा के अंतिम दिन हुई फूलों की होली

हरिभूमि न्यूज, प्रतापपुर

स्टेडियम ग्राउंड में आयोजित सात दिवसीय श्रीमद् भागवत कथा ज्ञान यज्ञ का समापन विधिवत हवन, पूर्णाहुति और विशाल भंडारे के साथ संपन्न हुआ। पूरे आयोजन के दौरान प्रतापपुर हरि नाम संकीर्तन और श्रीकृष्ण भक्ति में लीन नजर आया। श्रीमद् भागवत कथा का शुभारंभ वैदिक मंत्रोच्चार के साथ हवन-पूजन द्वारा हुआ। यज्ञ वेदी में आहुति के साथ वातावरण आध्यात्मिक ऊर्जा से भर उठा जगह-जगह पुष्प वर्षा कर श्रद्धालुओं का स्वागत किया। वृंदावन से पधार कथा व्यास आचार्य सदानंद के श्रीमुख से प्रतिदिन श्रीमद् भागवत कथा का भावपूर्ण, ओजस्वी और हृदयस्पर्शी वाचन हुआ। आचार्य सदानंद ने



श्रीमद् भागवत महापुराण की महिमा बताते हुए कहा कि यह ग्रंथ केवल कथा नहीं, बल्कि मानव जीवन को धर्म, सत्य, करुणा और भक्ति के मार्ग पर ले जाने वाली दिव्य जीवन-दृष्टि है। कथा के विभिन्न दिनों में भागवत महात्मा, शुक्रदेव-परिक्षित संवाद, भक्त प्रह्लाद, ध्रुव चरित्र, वामन अवतार, गोवर्धन लीला, महारास, रुक्मणी विवाह और सुदामा चरित्र जैसे प्रसंगों का सजीव

वर्णन किया गया। कंस के कारागार में श्रीकृष्ण जन्म की मनोहारी झंकी प्रस्तुत होते ही पूरा पंडाल जयकारों से मूंग उठा। श्रद्धालुओं ने भजन-कीर्तन, नृत्य और पुष्पवर्षा के साथ जन्मोत्सव का उल्लास मनाया। कथा के अंतिम दिन आचार्य सदानंद ने वैराग्य, भक्ति और कर्म के संतुलन पर प्रवचन देते हुए बताया कि सच्ची भक्ति वही है जो मानव

को सदाचार, सेवा और संयम के मार्ग पर ले जाए। समापन दिवस पर विधिवत हवन-पूर्णाहुति संपन्न हुई। वैदिक मंत्रों के साथ दी गई आहुतियों से वातावरण पूर्णतः भक्तिमय हो गया। इसके पश्चात विशाल भंडारे का आयोजन किया गया, जिसमें श्रद्धालुओं ने प्रसाद ग्रहण किया। सात दिनों तक चले इस आयोजन में हर वर्ग, हर आयु के श्रद्धालु भक्ति में एक साथ डूबे नजर आए।

15 वर्षों से अधूरे ढूंढीचुवा जलाशय के लिए 30.79 लाख की स्वीकृति

हरिभूमि न्यूज : कुसमं

सामरी विधायक उद्देश्वरी पैकरा की प्रयासों से शंकरगढ़ विकासखंड अंतर्गत ढूंढीचुवा जलाशय हेतु 30 करोड़ 79 लाख 13 हजार रुपए की स्वीकृति मिली है। इस जलाशय का कार्य लगभग 15 वर्षों से अधूरा पड़ा हुआ था, जिसे सामरी विधायक उद्देश्वरी पैकरा के अथक प्रयास से शासन द्वारा इसकी स्वीकृति दिलाई गई है। विकासखंड विकासखंड अंतर्गत

मनरेगा योजना का नाम परिवर्तन के विरोध में कांग्रेस ने किया विरोध प्रदर्शन

सीतापुर। केंद्र सरकार द्वारा मनरेगा योजना का नाम बदलकर जी राम जी रखे जाने के विरोध में कांग्रेसियों ने पूर्व मंत्री अमरजीत भगत के नेतृत्व में विरोध प्रदर्शन किया। पूर्व मंत्री निवास के सामने आयोजित विरोध प्रदर्शन में पूर्व मंत्री समेत कांग्रेसियों ने केंद्र सरकार समेत प्रदेश सरकार पर जमकर हमला बोला। प्रदर्शन के बाद कांग्रेसियों ने तीन स्त्रीय मांगों को लेकर ब्लाक कांग्रेस कमेटी के नेतृत्व में मुख्यमंत्री के नाम तहसीलदार को ज्ञापन सौंपा। इस दौरान पूर्व मंत्री श्री भगत ने कहा कि केंद्र की मोदी सरकार बिल्कुल तानाशाही पर उतर आई है। विकास के नाम पर पूर्व में संचालित योजनाओं का नाम बदलकर देश की जनता को बेवकूफ बनाया जा रहा है। पूर्व में कांग्रेस की सरकार ने ग्रामीण क्षेत्रों में लोगों को रोजगार देने के लिए मनरेगा योजना

जलाशयों के जीर्णोद्धार के लिए 10.93 करोड़ की स्वीकृति

हरिभूमि न्यूज, अम्बिकापुर

महिला एवं बाल विकास और समाज कल्याण मंत्री श्रीमती लक्ष्मी राजवाड़े की सक्रिय पहल और सतत प्रयासों से भटगांव विधानसभा क्षेत्र में कुल 10.93 करोड़ रुपए की लागत से महत्वपूर्ण विकास कार्यों को प्रशासनिक स्वीकृति प्रदान की गई है। इन कार्यों के पूर्ण होने से जल संरक्षण को मजबूती, सिंचाई सुविधाओं का विस्तार, क्षेत्र की प्राकृतिक सुंदरता के संरक्षण के साथ-साथ पर्यटन विकास को नई दिशा मिलेगी। इसके अलावा, स्थानीय युवाओं के लिए नए रोजगार और आय के अवसर भी सुनिश्चित होंगे। विकासखंड भैयाथान अंतर्गत वृजेश्वर सागर जलाशय योजना के

नवीनीकरण कार्य हेतु 4.94 करोड़ रुपए की स्वीकृति प्रदान की गई है। इसी विकासखंड की कुरीडीह जलाशय योजना के जीर्णोद्धार कार्य के लिए 4.73 करोड़ रुपए, और विकासखंड ओड़गी स्थित बसनारा जलाशय तालाब के मरम्मत एवं जीर्णोद्धार कार्य हेतु 1.26 करोड़ रुपए स्वीकृत किए गए हैं। मंत्री श्रीमती लक्ष्मी राजवाड़े ने कहा कि जल संसाधनों के संरक्षण एवं विकास से ग्रामीण अर्थव्यवस्था मजबूत होगी, पर्यटन के विस्तार से युवाओं को रोजगार के नए अवसर प्राप्त होंगे और क्षेत्र का समग्र विकास गति पकड़ेगा। उन्होंने अधिकारियों को निर्देश दिए कि सभी स्वीकृत कार्य गुणवत्ता के साथ समय-सीमा में पूर्ण किए जाएं।

सीतापुर। केंद्र सरकार द्वारा मनरेगा योजना का नाम बदलकर जी राम जी रखे जाने के विरोध में कांग्रेसियों ने पूर्व मंत्री अमरजीत भगत के नेतृत्व में विरोध प्रदर्शन किया। पूर्व मंत्री निवास के सामने आयोजित विरोध प्रदर्शन में पूर्व मंत्री समेत कांग्रेसियों ने केंद्र सरकार समेत प्रदेश सरकार पर जमकर हमला बोला। प्रदर्शन के बाद कांग्रेसियों ने तीन स्त्रीय मांगों को लेकर ब्लाक कांग्रेस कमेटी के नेतृत्व में मुख्यमंत्री के नाम तहसीलदार को ज्ञापन सौंपा। इस दौरान पूर्व मंत्री श्री भगत ने कहा कि केंद्र की मोदी सरकार बिल्कुल तानाशाही पर उतर आई है। विकास के नाम पर पूर्व में संचालित योजनाओं का नाम बदलकर देश की जनता को बेवकूफ बनाया जा रहा है। पूर्व में कांग्रेस की सरकार ने ग्रामीण क्षेत्रों में लोगों को रोजगार देने के लिए मनरेगा योजना



शुरू किया था इस योजना का उद्देश्य गांव से होने वाले पलायन पर रोक लगाते हुए लोगों को गांव में रोजगार उपलब्ध कराना था। दशकों तक यह योजना लोगों को गांव में भरपूर रोजगार उपलब्ध करती रही जिसकी वजह से लोगों का गांव से पलायन रुक गया था। अब इसी योजना का नाम जी राम जी करते हुए केंद्र सरकार ने इसके अस्तित्व पर सवाल उठाए हैं। विकास के नाम पर पूर्व में संचालित योजनाओं का नाम बदलकर देश की जनता को बेवकूफ बनाया जा रहा है। पूर्व में कांग्रेस की सरकार ने ग्रामीण क्षेत्रों में लोगों को रोजगार देने के लिए मनरेगा योजना का अस्तित्व समाप्त करना चाहती है।



'दो दीवाने सहर में' का ट्रेलर आउट

मुंबई। मृगाल ठाकुर और सिद्धांत चतुर्वेदी की रोमांटिक-ड्रामा फिल्म 'दो दीवाने सहर में' का ट्रेलर रिलीज हो गया है। ट्रेलर में दो प्रेमियों की कहानी देखने को मिलती है। दोनों की पसंद अलग है, लेकिन फिर कैसे दोनों एक-दूसरे के प्यार में पड़ते हैं और अंत में उनकी प्रेम कहानी किस मोड़ पर पहुंचती है, ये फिल्म में देखने को मिलेगा। ट्रेलर की शुरुआत में मृगाल (रोशनी) और सिद्धांत (शाशांक) के किरदार अपनी-अपनी आदतों और पसंद के बारे में बताते हैं। इसके बाद ट्रेलर में देखने को

मिलता है कि दोनों की शादी की बात होती है, जहां शाशांक के घरवाले रोशनी के घर रिश्ता लेकर जाते हैं। दोनों के पेरेंट्स दोनों की शादी करने के लिए कहते हैं और कैसे बात करना है ये बताते हैं। शाशांक 'श' को 'स' कहता है, जिसके चलते उसे पर्सनल लाइफ से लेकर प्रोफेशनल लाइफ तक में काफी दिक्कतों का सामना करना पड़ता है। शादी के लिए रोशनी शाशांक को मना कर देती है। लेकिन बाद में दोनों एक-दूसरे के करीब आ जाते हैं और उनके बीच प्यार पलने लगता है।



हॉलीवुड मसाला

चैपल का रेड कार्पेट लुक बना टॉक ऑफ द टाउन

लॉस एंजेलिस। जैमी अवॉर्ड्स का मंच हमेशा से ही अपने सजीत और अजूबे फैशन के लिए जाना जाता रहा है। लेकिन इस बार 'हॉट टू गो' फेम गायिका चैपल रोआन का रेड कार्पेट लुक टॉक ऑफ द टाउन बन गया है। उनके बोल्ड और ऑटिस्टिक मुद्रा गूगल ने इंटरनेट को दो धड़ों में बांट दिया है। 68वें वार्षिक जैमी अवॉर्ड्स में चैपल रोआन ने जैसे ही कदम रखा, कैमरे उनकी ओर खुद गए। उन्होंने मुद्रा का डिजाइन किया गया एक कस्टम शीयर गाउन पहना था, जिसने सोशल मीडिया पर मिली-जुली प्रतिक्रियाओं का तूफान खड़ा कर दिया। चैपल रोआन का यह लुक कोई साधारण फैशन वॉइस नहीं था। यह लेजेंडरी डिजाइनर मैगफ्रेड थियरी मुनर के 1998 के सर्पिल/स्मर 'जू डी पॉम' कॉलेज कलेक्शन से प्रेरित था। इस ऐतिहासिक लुक को फैशन हाउस मुनर के डिजाइनर मिगुएल कार्रसो फ्रीटस ने 2026 के लिए नए सिरे से तैयार किया था।



लाइफ Style

जैकलीन

काशी में लिया चाट का मजा

एजेसी ►► मुंबई

अभिनेत्री जैकलीन फर्नांडीज हाल ही में वाराणसी पहुंची थीं। उन्होंने अपनी इस आध्यात्मिक यात्रा के साथ शहर की गलियों में घूमकर स्थानीय स्वादिष्ट स्नैक्स का भी लुफ्त उठाया। अभिनेत्री ने वहां की खूबसूरत झलकियां इंस्टाग्राम पर शेयर कीं।

तस्वीरों में जैकलीन पारंपरिक पिंक कलर के सूट में नजर आ रही हैं। कुछ तस्वीरों में वे मुस्कुराते हुए पोज दे रही हैं, तो कुछ में काशी की खास वाइब्स को एंजॉय करती दिख रही हैं। एक तस्वीर में उन्होंने वाराणसी की मशहूर चाट की फोटो पोस्ट की है, जिससे साफ पता चलता है कि अभिनेत्री काफी फूडी हैं और अलग-अलग जगहों पर वहां के पारंपरिक खाने को ट्राई करने में दिलचस्पी रखती हैं। अभिनेत्री ने पोस्ट के साथ लिखा, "वाराणसी।" फैंस को जैकलीन का पोस्ट काफी पसंद आ रहा है। वे कमेंट सेक्शन पर तरह-तरह की प्रतिक्रिया दे रहे हैं। अभिनेत्री की बात करें तो उन्होंने अपने करियर की शुरुआत मॉडलिंग से की है। साल 2006 में उन्होंने 'श्रीलंका यूनिवर्स' का खिताब जीता था। इसके बाद 2009 में फिल्म 'अलादीन' से बॉलीवुड में कदम रखने वाली जैकलीन को शुरुआती संघर्ष के बाद 2011 में फिल्म 'मर्डर 2' से बड़ी पहचान मिली।

ऑस्ट्रेलिया से मास मीडिया में स्नातक करने वाली जैकलीन आज बॉलीवुड की टॉप अभिनेत्रियों में शुमार हैं, हालांकि हाल के वर्षों में वह उदा सुकेशा चंद्रशेखर मामले को लेकर भी विवादों में रही हैं।



तापसी की 'अस्सी' का ट्रेलर रिलीज

मुंबई। तापसी पन्नू स्टारर फिल्म 'अस्सी' का ट्रेलर रिलीज हो गया है। ये ट्रेलर मजबूत कहानी के साथ अच्छी स्टारकास्ट की झलक दिखा रहा है। ये ट्रेलर काफी प्रॉमिसिंग और मजबूत कहानी वाला नजर आ रहा है। ये फिल्म 20 फरवरी को सिनेमाघरों में रिलीज होने वाली है। इस ट्रेलर की एक टैगलाइन है 'उस रात वो घर नहीं पहुंची', इसी से समझ में आता है कि ये कहानी क्या होगी। ट्रेलर एक कोर्टरूम ड्रामा है, जिसमें तापसी एक वकील के किरदार में नजर आने वाली हैं। फिल्म में तापसी एक रेप विक्टिम को न्याय दिलाने की कोशिश करने में लगी हैं। ट्रेलर से समझ आता है कि ये एक रेप विक्टिम की कहानी है, जो रात में अपने घर आ रही होती है और उसे रास्ते में कुछ लोग गाड़ी में ले जाते हैं और रेप कर फेंक देते हैं। इसके बाद शुरू होता है कोर्टरूम ड्रामा, जो हर किसी के दिमाग के पुजे हिला सकता है।



'धुरंधर' ने तोड़ा दंगल और पीके का रिकॉर्ड

मुंबई। रणवीर सिंह स्टारर फिल्म 'धुरंधर' 19वीं भारतीय फिल्म बन गई है, जिसने देश में 40 मिलियन से ज्यादा टिकट बेचे हैं। यह एक ऐसा कारनामा है, जिसे कई लेजेंडरी ब्लॉकबस्टर फिल्में भी हासिल नहीं कर पाई हैं। ट्रेड एक्सपर्ट्स ने फिल्म के लगातार थिएटर में चलने और देश भर में औसत टिकट कीमतों के आधार पर इन आंकड़ों का अनुमान लगाया है। 5 दिसंबर, 2025 को रिलीज हुई धुरंधर बहुत शानदार ओपनिंग नहीं की थी। इसने पहले दिन लगभग 30 करोड़ कमाए। लेकिन इसके बाद जो हुआ, वह वर्ड-ऑफ-माउथ से मिली सफलता का एक बेहतरीन उदाहरण था। फिल्म ने अगले हफ्तों में जबरदस्त ग्रोथ दिखाई, और अपने थिएट्रिकल रन के दौरान लगातार नए सिंगल-डे रिकॉर्ड बनाए।

'द ड्रामा' का ट्रेलर आया सामने

लॉस एंजेलिस। 3 अप्रैल को रिलीज होने वाली फिल्म 'द ड्रामा' एक ऐसे रोमांस की कहानी है, जो एक चौकाने वाले खुलासे के बाद बिखरने लगता है। ट्रेलर की शुरुआत में जेडया और रॉबर्ट पैटिनसन एक परफेक्ट कपल के रूप में नजर आते हैं, लेकिन कहानी में मोड़ तब आता है जब एक सच उनके रिश्ते की नींव हिला देता है। 'द ड्रामा' में, जेडया एग्मा का किरदार निभा रही हैं, जो एक इंग्लिश गेजुएट है और मिशन बुक्स में काम करती है, जबकि पैटिनसन चार्लो का किरदार निभा रहे हैं, जो कैम्ब्रिज आर्ट्स यूजियम के डायरेक्टर हैं और उनके पास आर्ट हिस्ट्री में पीएचडी है। यह कपल बहुत प्यार में और इमोशनली सिक्वोर लगता है, जब तक कि एक अकेला कन्फेशन उनके बनाए हुए सब कुछ को खत्म करने की धमकी नहीं देता। ट्रेलर दर्शकों को एग्मा और चार्लो की एक अंतरंग शाम से मिलवाता है, जिसमें एक और कपल भी है, जिसका किरदार अलान हैम और महमूद एशी ने निभाया है। जो एक आरामदायक वाइन नाइट के तौर पर शुरू होता है, वह जल्द ही कन्फेशन के एक इमोशनली चाउड गेम में बदल जाता है।

कल्कि 2898 एडी-2 में नजर आ सकती हैं साई पल्लवी

मुंबई। प्रभास की फिल्म कल्कि 2898 एडी को फैंस ने खूब पसंद किया। इस फिल्म में अमिताभ बच्चन, दीपिका पादुकोण और कमल हासन जैसे स्टार्स थे। नाग अश्विन की फिल्म का दूसरा पार्ट बन रहा है, और इस बात को लेकर काफी अटकलें लगाई जा रही हैं कि सीक्वल में दीपिका पादुकोण की जगह कौन लेगा। रिपोर्ट्स के मुताबिक, साई पल्लवी फिल्म के सीक्वल में दीपिका पादुकोण की जगह लेंगी। साई पल्लवी दीपिका पादुकोण को रिप्लेस कर रही हैं। फिल्म की टीम के एक प्रिजेंटेटिव ने कन्फर्म किया है कि दीपिका पादुकोण की जगह साई पल्लवी को लेने पर विचार किया जा रहा है। उन्होंने कहा, अभी कुछ भी फाइनल नहीं हुआ है। लेकिन हां, दीपिका के बाहर होने के बाद, मेकर्स रोल के लिए साई पल्लवी पर विचार कर रहे हैं। उन्हें लगता है कि साई पल्लवी इस रोल के लिए परफेक्ट होंगी। हालांकि, साई पल्लवी को अभी फाइनल नहीं किया गया है। कृपया ऑफिशियल कन्फर्मेशन का इंतजार करें। कार्टिंग फाइनल होने के बाद प्रोड्यूसर्स एक स्टेटमेंट जारी करेंगे। कल्कि 2898 एडी जून 2024 में रिलीज हुई थी। फिल्म ने दुनिया भर में 1042 करोड़ कमाए। प्रभास ने भैरव का रोल निभाया, अमिताभ बच्चन ने अश्वथामा का और कमल हासन ने विलेन सुधीम यास्किन का रोल निभाया।

29 साल बाद आमने-सामने होंगे सन्नी और अक्षय

मुंबई। ओटीटी प्लेटफॉर्म नेटफ्लिक्स ने मुंबई में आयोजित अपने भव्य कार्यक्रम 'क्वार्टर्स नेक्स्ट ऑन नेटफ्लिक्स' में 2026 के लिए अपने प्रोजेक्ट्स की घोषणा कर दी है। इस पूरी लिस्ट में जिस फिल्म ने सबसे ज्यादा सुर्खियां बटोरीं, वह है सिद्धार्थ मल्होत्रा की 'इक्का'। इस लॉगल ड्रामा की सबसे खास बात यह है कि इसमें सनी देओल और अक्षय खन्ना की जोड़ी पूरे 29 साल बाद स्क्रीन पर तापसी कर रही है। इससे पहले ये दोनों दिग्गज साल 1997 की ब्लॉकबस्टर फिल्म बॉर्डर में साथ नजर आए थे। सोशल मीडिया यूजर्स ने इक्का के पहले टीजर पर तुरंत प्रतिक्रिया दी और सनी देओल और अक्षय खन्ना के परफॉर्मिंग की तारीफ की। एक यूजर ने लिखा, तारा सिंह और रहमान डकैत का कॉमेडीओवर। एक और फैन ने कमेंट किया, उम्मीद नहीं थी कि नेटफ्लिक्स सनी और अक्षय के साथ कुछ बना रहा है। एक और कमेंट में लिखा था सनी देओल बनाम अक्षय खन्ना क्या कोलेब है।

ओटीटी की दुनिया में नजर आएगी चाहत

मुंबई। टीवी और रियलिटी शो की दुनिया में अपनी पहचान बना रही एक्ट्रेस चाहत पांडे ने ओटीटी प्लेटफॉर्म पर भी डेब्यू किया है। हंगामा ओटीटी पर रिलीज हुईं नई वेब सीरीज 'हसरतें सीजन 3' में उन्होंने एक चुनौतीपूर्ण किरदार निभाया है। उनका किरदार कई मायनों में महिलाओं की जटिल भावनाओं, उनकी इच्छाओं और उनके संघर्ष को बयां करता है। सीरीज के नए एपिसोड 'नया किराएदार' में चाहत पांडे ने स्मिता नाम की गृहिणी की भूमिका निभाई है। स्मिता एक ऐसी महिला है, जो अपने पति के अचानक गायब होने के बाद अकेली और भावनात्मक रूप से असुरक्षित महसूस करती है। उसे अपनी दंबंग सास के साथ रहना पड़ता है, जिससे उसके जीवन में दबाव और भी बढ़ जाता है। समाज की निगाहें, ऑफिस में हो रहे उत्पीड़न और अपनी अधूरी इच्छाओं को दबाने की मजबूरी ने उसकी जिंदगी को थमा दिया है। लेकिन कहानी में बदलाव तब आता है, जब उसके घर में समथ नाम का एक युवा न्यूज शि य न कि रा ये दा बनकर आता है। उनकी बढ़ती दोस्ती स्मिता के भीतर छिपी हुई भावनाओं को फिर से जागृत करती है। जैसे-जैसे स्मिता समथ के करीब जाने लगती है, अचानक उसके पति की वापसी हो जाती है।



मोनालिसा की फिल्म का पहला लुक आया सामने

मुंबई। महाकुंभ 2025 में करोड़ों श्रद्धालुओं की भीड़ के बीच एक साधारण सी लड़की अचानक चर्चा का केंद्र बन गई थी नाम था मोनालिसा। माला बेवते हुए उनकी सादगी और खूबसूरती ने लोगों का ध्यान खींचा और सोशल मीडिया पर उनकी तस्वीरें और वीडियो वायरल हो गए। कैमरों और रीलस के बीच खड़ी मोनालिसा की जिंदगी ने यहीं से एक नया मोड़ ले लिया। महाकुंभ के दौरान फिल्ममेकर सुनील मिश्रा की नजर मोनालिसा पर पड़ी। उनकी सादगी और मासूमियत ने डायरेक्टर को इतना प्रभावित किया कि उन्होंने मोनालिसा को अपनी फिल्म में कास्ट करने का फैसला कर लिया। यहीं से मोनालिसा का सफर मेले से फिल्मों की दुनिया की ओर बढ़ा। मोनालिसा अपनी पहली बड़ी फिल्म 'द डायरी ऑफ मणिपुर' की शूटिंग पूरी कर चुकी हैं। इस फिल्म में वह अभिनेता अमित राव के साथ नजर आएंगी, जो राजकुमार राव के भाई हैं। फिल्म के पूरा होने के साथ ही मोनालिसा का आत्मविश्वास भी साफ तौर पर झलकने लगा है।

मासूमियत ने डायरेक्टर को इतना प्रभावित किया कि उन्होंने मोनालिसा को अपनी फिल्म में कास्ट करने का फैसला कर लिया। यहीं से मोनालिसा का सफर मेले से फिल्मों की दुनिया की ओर बढ़ा। मोनालिसा अपनी पहली बड़ी फिल्म 'द डायरी ऑफ मणिपुर' की शूटिंग पूरी कर चुकी हैं। इस फिल्म में वह अभिनेता अमित राव के साथ नजर आएंगी, जो राजकुमार राव के भाई हैं। फिल्म के पूरा होने के साथ ही मोनालिसा का आत्मविश्वास भी साफ तौर पर झलकने लगा है।

.....अब मंजूरी नहीं आजादी जरूरी : लीसा

मुंबई। फिल्म और फैशन की दुनिया में फिटनेस और लुक्स काफी मायने रखते हैं। ऐसे में एक्ट्रेस के लिए उम्र बढ़ने के साथ यह दबाव और भी बढ़ता जाता है, लेकिन कुछ अभिनेत्रियां ऐसी हैं, जिन्होंने इन दबावों को नहीं माना और अपने शरीर पर जिदगी जीती है। अभिनेत्री लीसा रे उर्दही में से एक हैं। 50 साल की उम्र में उन्होंने 'बीच बॉडी' की सोच को नए मायने दिए हैं और इसे आत्मस्वीकृति, आजादी और आत्मसम्मान से जोड़कर देखा है। लीसा रे ने बीच से अपनी कुछ तस्वीरें साझा कीं। इन तस्वीरों के कैप्शन में उन्होंने लिखा, 'एक समय था जब बीच पर खूबसूरत दिखने का मतलब एक तय इमेज से जोड़ा जाता था, रेड रिक्मस्यूट, रेड लिफ्टिक और हर हाल में परफेक्ट दिखने का दबाव। साल 1991 के नवैडर्रेस कवर ने मेरी ही छवि लोगों के मन में बसा दी थी और इसी छवि के सहारे मैंने अपना करियर भी बनाया। लेकिन, आज मेरे लिए सबसे ज्यादा मायने आज रखती हैं। उन्होंने आगे लिखा, 'शरीर समय के साथ बदला है, जिंदगी में उतार-चढ़ाव आए हैं, बीमारियों से लड़ी हूँ और खुद को फिर से खड़ा किया है। अब दूसरों की मंजूरी से ज्यादा सुकून अपने आप को स्वीकार करने में मिलता है। उन अस्मिन् सुंदरता मानकों से बाहर निकलना ही मुझे असली राहत है।




शाहिद की 'ओ रोमियो' से लेकर तापसी की 'अस्सी' तक शामिल फरवरी में मनोरंजन का तड़का, रिलीज होंगी कई फिल्में

एजेसी ►► मुंबई

जनवरी सनी देओल की फिल्म 'बॉर्डर 2' के साथ धमाकेदार तरीके से खत्म हो रहा है। लोग फरवरी में आने वाली नई फिल्मों का इंतजार कर रहे हैं। अगला महीना कई मजेदार हिंदी फिल्में लेकर आ रहा है। इसमें शाहिद कपूर की 'ओ रोमियो' से लेकर तापसी पन्नू की 'अस्सी' तक शामिल हैं।

ओ रोमियो
विशाल भारद्वाज ने 'ओ रोमियो' को निर्देशित किया है। इसमें शाहिद कपूर और तुपति डिमरी मुख्य भूमिका में हैं। फिल्म बनाने वालों ने कुछ दिन पहले ट्रेलर जारी किया, जिसमें उस्ताद और अफशा की दुनिया की झलक है। साजिद नाडियाडवाला के बैनर तले बनी यह रोमांटिक एक्शन थ्रिलर 13 फरवरी को रिलीज होगी। मुख्य कलाकारों के अलावा, फरीदा जलाल, तमन्ना भाटिया, नाना पाटेकर, दिशा पटानी, अविनाश तिवारी और विक्रान्त मेसी भी हैं।



रोमांटिक ड्रामा दो दीवाने सहर में
मृगाल ठाकुर और सिद्धांत चतुर्वेदी की 'दो दीवाने सहर में' एक आने वाली रोमांटिक ड्रामा है। रवि उदयवार ने इसे निर्देशित किया है। यह 20 फरवरी को रिलीज होगी और 'अस्सी' से टकराव होगा। मृगाल और सिद्धांत के अलावा, इला अरुण, आर्या राजा, अचिंत कौर, नवीन कौशिक और अन्य कलाकार हैं। इसका निर्माण जी स्टूडियोज, रेनकॉर्प मीडिया, मंसाली प्रोडक्शंस और रवि उदयवार मीडिया ने मिलकर किया है।

तापसी पन्नू की अस्सी

तापसी पन्नू ने अनुभव सिन्हा के साथ 'मुल्क' और 'थप्पड़' में काम किया। अब उन्होंने 'अस्सी' के लिए फिर से साथ काम किया है। इस जासूसी थ्रिलर की पहली झलक सोशल मीडिया पर आई। इसमें तापसी वकील के रूप में हैं, जिनके चेहरे पर काली स्थाई के निशान हैं। मंजोल पाहवा, कानू कुसुमि, रेवती, कुमुद मिश्रा और जीशान अख्तर के साथ यह फिल्म 20 फरवरी को रिलीज होगी।

13 फरवरी को रिलीज होगी तू या मैं

शनाया कपूर ने विक्रान्त मेसी के साथ 'आंखों की गुस्ताखियां' से बॉलीवुड में शुरुआत की। अब वह अपनी नई फिल्म के साथ तैयार हैं। आदर्श चोपड़ा के साथ 'तू या मैं' मुख्य भूमिका में हैं। जे.जे.आर. ने इसे निर्देशित किया है। 13 फरवरी को रिलीज होने वाली इस फिल्म में शनाया-अवनी शह और आदर्श-मार्कटि कदम के रोल में नजर आएंगे। यह 'ओ रोमियो' से बॉक्स ऑफिस पर टकराएगी।

